

அறிமுகம்

உட்படுத்தல் கல்வி என்பது சகல பிள்ளைகளுக்கும் சமமான கற்றல் வாய்ப்புகளை வழங்குவதற்கான ஒரு சக்திவாய்ந்த அணுகுமுறையாகும். இது அவர்கள் வெற்றிபெறுவதற்கு அவசியமான திறன்களை வளர்க்கவும் பன்முகத்தன்மையை ஏற்றுக்கொள்ளவும் அவர்களை ஊக்குவிக்கின்றது. உட்படுத்தல் கல்வியை செயற்படுத்துவது கடினமான பணியல்ல. அத்தோடு கணிசமான நிதி முதலீடு இல்லாமல் இன்னும் அதிகமான உட்படுத்தல் பாடசாலைகளை உருவாக்குவது சாத்தியமாகும். அதற்கு பிள்ளைகளின் விசேட தேவைகளை நிவர்த்தி செய்வதன் மூலமும் பெற்றோர்:பாதுகாவலர்களின் ஈடுபாட்டுடன் பாடசாலை கட்டமைப்புகளை படிப்படியாக மேம்படுத்துவதன் மூலமும் இதனை அடைய முடியும்.

ஜப்பான் சர்வதேச ஒத்துழைப்பு நிறுவனத்துடன் (குஐஐஐயு) இணைந்து கல்வியமைச்சு இலியந்தலை குருநாகல் மற்றும் நிக்கவரெட்டிய ஆகிய மூன்று கல்வி வலயங்களில் தலா நான்கு என மொத்தமாக 12 பாடசாலைகளில் உட்படுத்தல் கல்வியை ஊக்குவிக்கும் திட்டத்தினை 2019ஆம் ஆண்டுமுதல் 2024ஆம் ஆண்டுவரை நடைமுறைப்படுத்தியுள்ளது.

இந்தத் திட்டமானது ஆசிரியர்கள் உட்படுத்தல் கல்வி ஒருங்கிணைப்பாளர்கள் அதிபர்கள் மற்றும் பெற்றோர்:பாதுகாவலர்களால் பல பயனுள்ள நடைமுறைகளை உருவாக்க வழிவகுத்தது. இச்சிறு கையேட்டில் உள்ள கட்டுரைகள் யாவும் பாடசாலைகளுக்குச் சென்று இத்திட்டத்தின் செயற்படுத்தப்பட்ட காலம் முழுவதும் பாடசாலைகளில் ஏற்பட்டுள்ள மாற்றங்களை புரிந்துகொள்வதற்காக சம்பந்தப்பட்ட நபர்களுடன் நேர்காணல் நடத்தியதன் மூலம் தொகுக்கப்பட்டுள்ளன. இவை உண்மையான கதைகள் மற்றும் உட்படுத்தல் பாடசாலைகளை நோக்கி நகர்வதற்கான வழிகாட்டுதலை வழங்குகின்றது.

தங்கள் பாடசாலையும் ஒரு படி முன்னேறி அவர்களுடன் கைகோர்க்குமென நாம் உண்மையாக நம்புகின்றோம்.